


ТП ЗА РЕВИЗИЈА КОТЕВ – Гевгелија
улица „Јосиф Јосифовски“ број 6
тел. 070 218 422; факс 034 611-544

E-mail: kotev@t-home.mk

www.revizijakotev.com



ИЗВЕШТАЈ ЗА ТРАНСПАРЕНТНОСТ
за 2014 година

Гевгелија, март 2015



ИЗВЕШТАЈ ЗА ТРАНСПАРЕНТНОСТ ЗА 2014 ГОДИНА

Согласно член 35 од Законот за ревизија (Службен весник на РМ бр. 184/2014 – пречистен текст) Трговец поединец за ревизија КОТЕВ Ристо Костадин Котев од Гевгелија го објавува овој извештај за транспарентност за 2014 година.

Извештајот ги содржи информациите во врска со:

- правната структура и сопственоста
- професионалната мрежа и правните структурни аранжмани во мрежата
- управувачката структура
- внатрешниот систем на контрола на квалитет
- извршена последна контрола на квалитет
- субјекти кај кои е извршена ревизија во текот на годината
- независноста во работењето
- политика која се следи за континуирано професионално усвршување
- финансиските информации за приходите
- утврдување хонорарот на овластениот ревизор

1. Опис на правната структура и сопственоста

Овој извештај се однесува за работењето на *Трговец поединец за ревизија КОТЕВ Ристо Костадин Котев – Гевгелија*, скратен назив ТП за ревизија КОТЕВ Гевгелија.

Правната форма на ТП за ревизија КОТЕВ Гевгелија е *Трговец поединец*.

ТП за ревизија КОТЕВ Гевгелија е основано во *Република Македонија*, со седиште во *Гевгелија* на ул. „*Јосиф Јосифовски*“ број 6.

ТП за ревизија КОТЕВ Гевгелија е основано на ден *07.02.2014 година*.

Во регистарот на овластени ревизори – трговци поединци, кој се води при Институтот на овластени ревизори на република Македонија, ТП за ревизија КОТЕВ Гевгелија е заведен под регистарски број *ТП 015*.

ТП за ревизија КОТЕВ Гевгелија работи врз основа на *лиценца за работа со регистарски број 10* издадена од Советот за унапредување и надзор на ревизијата на Република Македонија на ден *26.03.2014 година*.



Персоналот на ТП за ревизија КОТЕВ Гевгелија на денот кога завршува периодот за кој се известува, како и на денот на изготвувањето на овој извештај, се состои од **двајца редовно вработени со полно работно време** и тоа еден овластен ревизор и еден асистент во ревизија.

Соственик на ТП за ревизија КОТЕВ Гевгелија е **м-р Ристо Котев – овластен ревизор** со лиценца за работа со регистарски број 75 издадена од Советот за унапредување и надзор на ревизијата на Република Македонија на ден 29.04.2013 година.

Приоритетна дејност/главна приходна шифра на ТП за ревизија КОТЕВ Гевгелија е **69.20 – сметководствени, книgovodствени и ревизорски работи; даночно советување**.

ТП за ревизија КОТЕВ Гевгелија **не е основач на други подружници ниту на Друштва** во Република Македонија ниту во странство.

ТП за ревизија КОТЕВ Гевгелија согласно член 25 став 3 точка 3 алинеа 4 од Законот за ревизија има годишно осигурување од одговорност од штета предизвикана на трети лица при вршење на професионална дејност – работи на ревизија на сума за **покривање на штетен настан од 250.000 евра**, односно 15.375.000 денари. Осигурувањето е врз основа на **полиса број 130080000293/00** издадена од Еуролинк АД Скопје, со важност за периодот од 08.01.2015 година до 08.01.2016 година.

За периодот од 13.02.2014 година до 13.02.2015 година осигурувањето од професионална одговорност беше врз основа на полиса број 990000048889 издадена од Триглав осигурување АД Скопје за покривање на штетен настан од 15.000 евра, односно 922.500 денари.

2. Опис на професионалната мрежа и правните структурни аранжмани во мрежата

ТП за ревизија КОТЕВ Гевгелија делува на територијата на Република Македонија и **не е дел од ниту една професионална мрежа**, било локална, регионална или глобална.

3. Опис на управувачката структура

Управувачкото во ТП за ревизија КОТЕВ Гевгелија е **едностепено** и со него во својство на овластено лице управува основачот **Котев Ристо – овластен ревизор**.



4. Опис на внатрешниот систем на контрола на квалитет и изјава за функционирањето на овој систем

Политиките и постапките за контрола на квалитетот во ТП за ревизија КОТЕВ Гевгелија се спроведуваат согласно Меѓународниот стандард за ревизија 220-Контрола на квалитет за ревизија на финансиските извештаи. ТП за ревизија КОТЕВ Гевгелија воспоставува систем на контрола на квалитет кој обезбедува разумна сигурност дека ТП за ревизија КОТЕВ и персоналот при ревизиите, проверките на финансиските извештаи и други аранжмани на уверување, работат согласно МСКК1 и дека извештаите за ангажманите на ТП за ревизија КОТЕВ се соодветни на околностите.

ТП за ревизија КОТЕВ ги воспоставува основните принципи за професионална етика кои во себе вклучуваат интегритет, објективност, професионална компетентност и должно внимание, доверливост и професионално однесување.

Овластениот ревизор – сопственик и управител на ТП за ревизија КОТЕВ ја извршува функцијата на Проверувач на контролата на квалитет во однос на останатиот персонал. Во случај на ангажман на уште еден овластен ревизор еден од овластените ревизори ја извршува функцијата на проверка на контролата на квалитетот на ангажманите кај кои другиот овластен ревизор е тим-лидер на ангажманот. Оваа функција може да се довери и на друг професионалец, надворешно лице, особено за ангажманите кај клиенти од јавен интерес.

Управителот одлучува за сите клучни прашања во однос на професионалната пракса. Управителот м-р Ристо Котев ја прифаќа одговорноста за водење и промовирање на култура на уверување во квалитет во рамките на ТП за ревизија КОТЕВ Гевгелија, како и за обезбедување и одржување практични алатки и напатствања заради одржување на квалитетот на ангажманите.

Основните принципи за професионална етика вклучуваат **интегритет, објективност, професионална компетентност и должно внимание, доверливост и професионално однесување**. Персоналот на ТП за ревизија КОТЕВ Гевгелија треба да биде лојален на наведените принципи и професионални барања. За зачувување на независноста и придржување кон основните принципи за професионална етика, по потреба, персоналот на ТП за ревизија КОТЕВ Гевгелија ќе преземе какви било разумни активности кои се потребни и возможни за да елиминира каква било закана за независноста или



да ја намали до прифатливо ниво, како и да го елиминира непридржувањето кон погоре наведените основни принципи за професионална етика.

Персоналот на ТП за ревизија КОТЕВ Гевгелија потпишува *изјава за доверливост*. Пристапот до податоците е строго контролиран, како до пишаните материјали во хартиена форма кои се чуваат во заштитена просторија, така и кон податоците во електронска форма за кои треба посебна шифра за пристап. Усвоени се посебни процедури за заштита и спасување на податоците во случај на вонредни околности.

ТП за ревизија КОТЕВ Гевгелија *прави оценка за продолжување на секој ангажман, односно за прифаќање на новите ангажмани*. Дејствијата при проценката се насочени кон расположливите податоци за клиентот или потенцијалниот клиент, како и расположивите ресурси на ТП за ревизија КОТЕВ Гевгелија. Во постапката за прифаќање клиент, односно продолжување ангажман, се води сметка за независноста, компетентноста и способноста за извршување на ангажманот, како и оценување на интегритетот на клиентот.

ТП за ревизија КОТЕВ ја препознава вредноста и авторитетот на овластеното лице во сите прашања поврзани со човечките ресурси и има донесено сопствена Политика за човечки ресурси. Управителот, како одговорен за **човечките ресурси** има одговорност да:

- Ги одржува политиките за човечки ресурси;
- Идентификување на потребата за ангажирање или вработување нов персонал;
- Идентификување на потребата за промената на политиките како резултат на законите и регулативи за работните односи и за да се остане конкурентен на пазарот;
- Давање совети и консултации за прашања од областа на човечките ресурси;
- Одржување на системи за награди според оценка на успешноста;
- На барање, дава препораки за специфични активности или процедури кои се соодветни на околностите (на пример дисциплина, регрутирање);
- Го составува тимот за ангажманот со назначување на тим-лидер, одговорен на ангажманот, членови на ангажманот и по потреба назначување експерти;
- Планирање на професионален развој во рамките на самото друштво;



- Водење на досиеја на вработените (вклучувајќи ги и годишните изјави за независност, договорт за доверливост и извештаите за континуиран професионален развој);
- Развивање и спроведување на ориентациона обука.

ТП за ревизија КОТЕВ Гевгелија **не користи софтвер како алатка во ревизијата**, но имплементирало сопствени алатки за ревизија согласно MCP, како и **систем на внатрешната контрола на квалитет**. Кај поединечните ревизорски ангажмани цел на проверката со внатрешната контрола на квалитет се клиентите од јавен интерес, односно финансиските институции, осигурителните компании и акционерските друштва кои котираат на брза. Во текот на 2014 година ТП за ревизија КОТЕВ Гевгелија немаше ангажман кој бара задолжително проверка на квалитетот согласно горенаведениот критериум, поради што таква и не е спроведена. Политиката за внатрешна контрола на ТП за ревизија КОТЕВ Гевгелија не ја исклучува можноста за проверка и на ангажмани кои не го задоволуваат критериумот за задолжителна проверка.

Според политиката на ТП за ревизија КОТЕВ Гевгелија, документацијата на ангажманот вклучува:

- документи за постапката на континуитет
- разбирање на субјектот и неговото опкружување
- финансиски извештаи и финансиски анализи
- проценка на ризиците, одредување на материјалността
- планирање на ревизијата
- документирана проверка на класа на трансакции
- правни прашања
- документи за финализирањето на ревизијата
- класифицирање на екстерните информации
- друга документација согласно природата на ангажманот

Според, политиката на ТП за ревизија КОТЕВ, **финалното комплетирање на досието на секој ангажман мора да заврши најдоцна 15** дена по денот на ревизорскиот извештај. При издавањето на два или повеќе извештаи за информации за одредено прашање секој извештај се третира како посебен извештај.

Документација од каков било вид за секој поодделен ангажман **ќе се чува најмалку пет години** сметано од првиот ден на годината која следи по годината во која е даден извештајот за тој ангажман.



ТП за ревизија КОТЕВ Гевгелија доследно се придржува кон усвоениот Правилник за контрола на квалитет како на ниво на поединечни ангажмани така и на ниво на целокупното работење, сè со цел за да осигура дека персоналот се придржува кон интерните акти, политики и процедури при спроведувањето на задачите во ревизорскиот тим. Персоналот подлежи на оценување од тим-лидерот и истото се **документира во досието на персоналот**.

Прилог:

- Изјава на овластеното лице на ТП за ревизија КОТЕВ Гевгелија за ефективноста на функционирањето на внатрешниот систем на контрола на квалитетот

5. Проверка на системот на контрола на квалитет согласно Законот за ревизија

Во периодот од 10 до 13 февруари 2015 година од страна на вработените контролори во Институтот на овластени ревизори на Република Македонија беше спроведена проверка на системот на контрола на квалитет за 2014 година на ТП за ревизија КОТЕВ Гевгелија.

Со проверката беше опфатен системот на контрола на квалитет воспоставен во ТП за ревизија КОТЕВ Гевгелија, како и избрани поединечни ревизорски ангажмани.

6. Субјекти кај кои е извршена ревизија во текот на 2014 година

ТП за ревизија КОТЕВ Гевгелија во текот на 2014 година изврши ревизија на финансиските извештаи за 2013 година кај 44 субјекти, како и ревизија на 11 консолидирани финансиски извештаи за 2013 година.

Извршена е ревизија кај следниве субјекти:

1	АНГРОПРОМЕТ-ТИКВЕШАНКА АД	Кавадарци
2	АКВАВАТ ДООЕЛ	Скопје
3	БАЦО П-Т ДОО	Богданци
4	БРАКО ТРАНС ДООЕЛ	Велес
5	БРАКО ДОО	Велес
6	БРЕБОТЕКС ДОО	Богданци
7	ДИЕМ Г-П ДОО	Негорци
8	ЕНЕРЦИ МЕИНТЕНС СОЛУШИНС ДОО	Скопје



9	ЕНЕРЦИ ДЕЛИВЕРИ СОЛУШНС ДОО	Скопје	и консолидирани
10	ЕКСТРА МЕИН ДООЕЛ	Куманово	
11	ЕЗЕРО МХЕ ДОО	Скопје	и консолидирани
12	ФЕРО ИНВЕСТ ДОО	Скопје	и консолидирани
13	ФЕРО КОМЕРЦ ДООЕЛ	Велес	
14	ФРОТИРКА КОМПАНИ АД	Делчево	
15	ГОРНО БЕЛИЧКИ ИЗВОРИ ДОО	Скопје	
16	ЛЕТНИЧКИ ИЗВОРИ ДОО	Скопје	
17	РУСЕ КОМЕРЦ ДООЕЛ	Гевгелија	
18	СТУДЕНЧИЦА ДОО	Скопје	
19	ХИДРООСОГОВО ДОО	Скопје	
20	ТРАНСБАЛКАН АД	Гевгелија	и консолидирани
21	ТРАНСБАЛКАН ПАТНИЧКИ ДООЕЛ	Гевгелија	
22	ВОРИ ДООЕЛ	Гевгелија	
23	ВИАСС АД	Скопје	
24	ЕУРО НОВА ДООЕЛ	Скопје	
25	ШИМОВ ТРАНСПОРТ И КОМПАНИ ДОО	Богданци	
26	ШТ ДОО	Богданци	и консолидирани
27	ЦРНА РЕКА ПЕТРОЛ ДООЕЛ	Кавадарци	
28	ДИМ КОМЕРЦ ДООЕЛ	Валандово	
29	ДУБРОВО ДООЕЛ	Дуброво	
30	СЕЛМЕТИ ДОО	Дуброво	и консолидирани
31	ГЛОБАЛ ИМПЕКС ДООЕЛ	Скопје	и консолидирани
32	ВЕМКО ДОО	Скопје	
33	ИНТЕРГЛОБУС ЛЕБОПЕКАРА ММ ДООЕЛ	Богданци	и консолидирани
34	СОЛУН 53 МАРКЕТ ДООЕЛ	Гевгелија	
35	МАРИЈА ТРЕИД ДОО	Велес	
36	МУРЦЕВ АМ ДООЕЛ	Гевгелија	и консолидирани
37	ДМД КОМЕКС ДОО	Гевгелија	
38	РИВЕ ТРАНСПОРТ ДООЕЛ	Богданци	
39	САВАОТ ГРЕИС ДООЕЛ	Василево	и консолидирани
40	ВЕТЕРИНАР ДОО	Гевгелија	
41	ТЕКСТИЛНА КООРПОРАЦИЈА ДОО	Негорци	
42	ЈПКД КОМУНАЛЕЦ	Гевгелија	
43	МУСУРА ИНВЕСТМЕНТ ДООЕЛ	Стар Дојран	
44	ТХЕ СЛОТС ДОО	Гевгелија	



7 Независност на ТП за ревизија КОТЕВ Гевгелија и персоналот

ТП за ревизија КОТЕВ и целиот персонал мораат да бидат независни, како во мислите така и во појавата, од нивните клиенти и ангажмани.

Независноста ќе се одржува за време на целиот период на сите ангажмани за уверување, како што е поставено во и од страна на:

- Меѓународната федерација на сметководители, *Кодекс на Етика на професионалните сметководители* (Кодекс на МФС), особено Глава 290;
- МСКК 1; и
- Меѓународниот стандард за ревизија (MCP) 220, “Контрола на квалитет за ревизија и финансиски извештаи.”

Доколку заканите за независноста не можат да бидат елиминирани или намалени до некое прифатливо ниво со примена на соодветни мерки на заштита, ТП за ревизија КОТЕВ ќе ја елиминира активноста, интересот или односот која ја предизвикува заканата, или ќе одбие да го прифати или продолжи ангажманот доколку е тоа можно и не се коси со било каква регулатива.

Членовите на персоналот еднаш годишно доставуваат писмена потврда дека ја разбираат и работат во согласност со глава 290 на Кодексот на МФС и со политиките за независност на ТП за ревизија КОТЕВ.

Персоналот назначен да работи на ангажман на уверување мора да потврди на ТП за ревизија КОТЕВ дека тие се независни од клиентот и ангажманот, или да известат за која било закана или потенцијална закана за независноста со што ќе се овозможи примена на заштитни мерки.

Овие заштитни мерки можат да вклучуваат исклучување од членство во одреден работен тим; престанок или менување на определен вид на работа или услуги кои се извршуваат во ангажманот; откажување од финансискиот или сопственичкиот интерес; престанок или менување на природата на личните или деловните врски со клиентите; поднесување на работата за дополнителна проверка на надворешен професионален сметководител или член на персоналот и преземање на какви било разумни активности кои се соодветни на околностите.

Прилог:

- *Изјава на овластеното лице на ТП за ревизија КОТЕВ Гевгелија за независното работење и спроведување на интерните процедури*



8. Политика за континуирано професионално усвршување на персоналот

ТП за ревизија КОТЕВ Гевгелија ги исполнува минималните барања за континуиран професионалниот развој кои се дефинирани во Законот за ревизија, во согласност со Меѓународниот стандард за образование (МСО) 7 на МФС, "Континуирано професионално усвршување: Програма за животно учење и продолжување на развојот за професионалната стручност", кој препорачува телата на членовите на МФС да спроведуваат континуирано професионално усвршување (КПУ) како интегрален дел на континуираното членство на професионалниот сметководител, и МСО 8, "Услови за стручност на професионални ревизори", кој ги пропишува барањата за стручност за професионални ревизори и кои треба да бидат воспоставени од страна на телата членки на МФС преку политики и процедури кои членовите ги задоволуваат.

ТП за ревизија КОТЕВ Гевгелија организира континуирано професионално усвршување за персоналот. КПУ се состои од пет сегменти:

- **Посета на задолжителен број часови организирани од ИОРРМ** (задолжително за овластен ревизор)
- **Посета на семинари организирани од консултантски куќи**
- **Предавања организирани во рамките на ТП за ревизија КОТЕВ Гевгелија**, предавања на теми од областа на ревизијата и сметководството наменети за помошниот персонал и ревизорите асистенти, предавач М-р Ристо Котев – овластен ревизор, со подготвен материјал од предавачот и критериум за избор на теми актуелност на материјата (динамика еднаш месечно)
- **Предавања од надворешни предавачи**, предавања на теми од областа на ревизијата и сметководството наменети за целиот персонал, темите по барање од ТП за ревизија КОТЕВ Гевгелија, според горенаведените услови и во склоп на тие термини
- **Користење литература од областа на ревизијата** достапна на интернет, стручни часописи, материјали од предавања одржани во рамките на КПУ при ИОРРМ, стручна литература од областа на ревизијата и слично

За активностите спроведени во склоп на првите четири сегменти се води евиденција за секој член на персоналот.

Прилог:

- **Изјава на овластеното лице за политиката на ТП за ревизија КОТЕВ Гевгелија за континуираното професионално усвршување**



9. Финансиска информација за остварените приходи во 2014 година

ТП за ревизија КОТЕВ Гевгелија во текот на 2014 година ги вршеше следниве интелектуални услуги:

- ревизија на финансиски извештаи
- ревизија на консолидирани финансиски извештаи
- други услуги за уверување во квалитет
- даночни, советодавни и консалтинг услуги

ТП за ревизија КОТЕВ Гевгелија за 2014 година оствари приход од 3.914.554 денари по следниве основи:

Категорија на остварен приход	ИЗНОС во МКД	% учество во услуги	% учество во в.прих.
Ревизија на финансиски извештаи	3,144,670	89.12	80.33
Доплнителни услуги за уверување во квалитет	18,450	0.52	0.47
Даночни, советодавни и консалтинг услуги	365,454	10.36	9.34
Други неревизорски услуги	0	0.00	0.00
<i>Вкупно приходи од интелектуални услуги:</i>	<i>3,528,574</i>	<i>100.00</i>	<i>90.14</i>
Останати приходи	385,980	н/п	9.86
<i>Вкупно приходи:</i>	<i>3,914,554</i>	<i>н/п</i>	<i>100.00</i>

10. Основа за утврдување хонораот на овластениот ревизор

Годишните плати во ТП за ревизија КОТЕВ Гевгелија се пресметуваат врз основа на поминато време на работа, часови на учество во ревизија и остварена добивка за годината. Платите во периодот јануари – ноември се исплатуваат аконтативно по основ на поминати часови на работа.

Конечната бруто годишна плата во ТП за ревизија КОТЕВ Гевгелија се утврдува во висина не помала од 30% од остварените приходи од ревизија. Бруто годишната плата се распределува помеѓу ревизорскиот тим врз основа на процентуално учество во потрошени часови за ревизија.

Поединечно остварените часови се пондерираат со цена на час на ангажман при што вредноста за овластениот ревизор носител на фирмата се утврдува на 30€/час.

Гевгелија, 27.03.2015 година



ТП за ревизија КОТЕВ Гевгелија

управител

м-р Ристо Котев

ТП за ревизија КОТЕВ kotev@t-home.mk www.revizijakotev.com

070 218 422

ТП ЗА РЕВИЗИЈА КОТЕВ – Гевгелија

улица „Јосиф Јосифовски“ број 6
тел. 070 218 422; факс 034 611-544

E-mail: kotev@t-home.mk

www.revizijakotev.com




**Изјава на овластеното лице на ТП за ревизија КОТЕВ Гевгелија
за ефективноста на функционирањето на внатрешниот
систем на контрола на квалитетот**

Изјавувам дека политиките и процедурите кои го сочинуваат внатрешниот систем на контролата на квалитетот на ТП за ревизија КОТЕВ Гевгелија функционираат на ефективен начин, така што се обезбедува разумна сигурност дека ТП и ангажираниот персонал се усогласени со регулаторните и законските барања и дека издадените ревизорски извештаи се соодветни на дадените околности.

Гевгелија, март 2015 година

Управител,
м-р Ристо Котев

ТП ЗА РЕВИЗИЈА КОТЕВ – Гевгелија
улица “Јосиф Јосифовски” број 6
тел. 070 218 422; факс 034 611-544
E-mail: kotev@t-home.mk
www.revizijakotev.com



**Изјава на овластеното лице на ТП за ревизија КОТЕВ Гевгелија
за независното работење и спроведување на интерните процедури**


Согласно барањата на Меѓународните стандарди за ревизија, Кодексот на етика за професионалните сметководители и домашната законска регулатива ТП за ревизија КОТЕВ Гевгелија има сопствена методологија и интерни процедури за поквалитетно извршување на работните задачи од страна на персоналот.

Изјавувам дека усвоениот систем на интерна контрола и процедурите за проверка за усогласеноста на независноста во целост ги задоволуваат меѓународните, домашните и интерните стандарди за квалитет и дека истите доследно се спроведуваат.

Гевгелија, март 2015 година

Управител,
м-р Ристо Котев

ТП ЗА РЕВИЗИЈА КОТЕВ – Гевгелија
улица „Јосиф Јосифовски“ број 6
төл. 070 218 422; факс 034 611-544
E-mail: kotev@t-home.mk
www.revizijakotev.com



**Изјава на овластеното лице за политиката на ТП за ревизија КОТЕВ
Гевгелија за континуираното професионално усвршување**

Во функција на унапредување на квалитетот на персоналот ТП за ревизија КОТЕВ Гевгелија има усвоено политика на континуирано професионално усвршување која се сотови од следниве сегменти:

- Посета на задолжителен број часови организирани од ИОРРМ
- Посета на семинари организирани од консултантски куки
- Предавања организирани во рамките на ТП за ревизија КОТЕВ Гевгелија
- Предавања од надворешни предавачи
- Користење литература од областа на ревизијата

Изјавувам дека усвоениот систем на политики и процедури за едукација на персоналот во целост ги задоволува меѓународните и домашните стандарди за квалитет и истите доследно се применуваат.

Во текот на 2014 година организирани се, односно посетени, вкупно 16 настани при што овластениот ревизор беше посетител на вкупно 34 часа, а асистентот во ревизија беше посетител на вкупно 24 часа.

Гевгелија, март 2015 година

Управител,
м-р Ристо Котев

